

**ಪೌಲನು ಥೆಸಲೋನಿಕದವರಿಗೆ ಬರೆದ
ಮೊದಲನೆಯ ಪತ್ರಿಕೆ
ಥೆಸಲೋನಿಕಾಕಾರಾಕ್ಷಿ ಪಾವ್ಲುನ್ ಲಿವಲ್ಲಿ
ದೊನ್ನೆಚಿ ಚಿಟಿ
ವಳಕ್**

ಥೆಸಲೋನಿಕಾಕಾರಾಕ್ಷಿ ಲಿವಲ್ಲಿ ದೊನ್ನೆಚಿ ಚಿಟಿ ಅಪೊಸ್ತಲ್ ಪಾವ್ಲುನ್ ಥೆಸಲೋನಿಕಾಕಾರಾಕ್ಷಿ ಲಿವಲ್ಲಿ ಹಾಯ್ 1:1. ಪಯ್ಲೆಚಿ ಚಿಟಿ ಲಿವ್ನ್ ಹೊಲಾ ಮಾನಾ ಲಗ್ನಾಚ್ ತೆನಿ ಹಿ ಚಿಟಿ ಲಿವಲ್ಯಾನ್ ಕ್ರಿಸ್ತ್ ಉಪಾಜಲ್ಯಾ ಮಾನಾ ಜಗ್ಗೊಳ್-ಜಗ್ಗೊಳ್ ಪನ್ನಾಸಾರ್ ಎಕ್ ವರ್ಸಾಚ್ಯಾ ಮಾನಾ ಹಿ ಚಿಟಿ ಲಿವುನ್ ಹೊಲೆ. ಥೆಸಲೋನಿಕಾಚ್ಯಾ ತಾಂಡ್ಯಾಕ್ ಹಿ ಚಿಟಿ ಲಿವ್ತಾನಾಬಿ ತೊ ಕೊರಿಂತಾತುಚ್ ಹ್ಯೊ ತಾಂಡೊ ತೆನಿ ಅಪ್ಪಾಚ್ಯಾ ದೊನ್ನೆಚ್ಯಾ ಬರಿ ಖಬರ್ ಸಾಂಗುಕ್ ಜಾತಲ್ಯಾ ಪ್ರಯಾನಾಚ್ಯಾ ಯೆಳಾರ್ ಬಾಂಧಲ್ಯಾನ್ ಅ.ಕಾ 17:1-10. ಉಲ್ಲಿ ಜುದೆವ್ ಲೊಕಾ ಅನಿ ಸುಮಾರ್ ಗ್ರಿಕ್ ಲೊಕಾನಿ ಮಿಳ್ವನ್ ಹ್ಯೊ ತಾಂಡೊ ಭಾಂದಲ್ಲೊ ಹೊತ್ತೊ ಮನುನ್ ಅಪೊಸ್ತಲ್ ಕೃತ್ಯಾ ಪುಸ್ತಕ್ ಸಾಂಗ್ತಾ .

ಥೆಸಲೋನಿಕಾಚೊ ದೆವಾಚ್ಯಾ ಲೊಕಾಂಚೊ ತಾಂಡೊ ಯೆಳ್ ಸರ್ತಲ್ಯಾ ಅನಿ ಕ್ರಿಸ್ತಾಚ್ಯಾ ದೊನ್ನೆಚ್ಯಾ ಯೆನ್ಯಾಚ್ಯಾ ವಿಶಯಾತ್ ಲೈ ಕಾಳ್ಜಿ ಕರ್ತಲೆ ಹೊವ್ಕ್ ಫಿರೆ, ಕಶ್ಯಾಕ್ ಮಟ್ಲ್ಯಾರ್, ಪಾವ್ಲುನ್ ತೆಂಕಾ ಲಿವಲ್ಲಿ ದೊನಿಬಿ ಚಿಟಿಯಾತ್ಲಿ ಹೆಚ್ಯಾ ವಿಶಯಾತ್ ಲೈ ಲಿವಲ್ಯಾನಾತ್, ದೊನ್ನೆ ಚಿಟಿತ್ಲಿ ಜಗ್ಗೊಳ್-ಜಗ್ಗೊಳ್ ಅರ್ಥೊ ಭಾಗ್ ಸರ್ತ್ಯಾ ಕಾಲಾಚ್ಯಾ ವಿಶಯಾತ್ ಲಿವಲ್ಲೆ ಹಾಯ್. ಪಾವ್ಲು ಆಳ್ಳಿ ಪಾನಾಚ್ಯಾ ವಿಶಯಾತ್ಲಿ ಹುರ್ಶಾಕಿ ದಿತಾ. ಹರ್ ಎಕ್ಲೊ ಅಪ್ಪಾಚ್ಯಾ ಜೆವ್ನಾಸಾಟಿ ಕಾಮಾ ಕರುಚೆ ಮನುನ್ ಸಾಂಗ್ತಾ. 3:6-10

ಭಾಗ್

1. ಪಾವ್ಲು ಹಿ ಚಿಟಿ ಅಪ್ಪಾಚಿ ಅನಿ ಅಪ್ಪಾಚ್ಯಾ ವಾಂಗ್ಡಾ ಹೊತ್ಯಾಂಚಿ ವಳಕ್ ಕರುನ್ ದಿವ್ವಗೆತ್ ಚಾಲು ಕರ್ತಾ. 1:1-2
2. ಮಾನಾ ತೊ ಥೆಸಾಲೊನಿಕಾತ್ಲ್ಯಾ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಚ್ಯಾ ಸಾಟ್ಲಿ ದೆವಾಕ್ ಧನ್ಯವಾದ್ ದಿತಾ. ಅನಿ ಮಾಗ್ನಿ ಕರ್ತಾ. 1:3-12
3. ಪಾವ್ಲು ಸರ್ತ್ಯಾ ಕಾಲಾಚ್ಯಾ ವಿಶಯಾತ್ ಬೊಲ್ತಾ. 2
4. ಮಾನಾ ತೊ ಆಳ್ವಿಪಾನಾಚ್ಯಾ ವಿರೊದಾಚ್ಯಾ ವಿಶಯಾತ್ ಬೊಲ್ತಾ ಅನಿ ಕಾಮಾ ಕರುಕ್ ಪಾಜೆ ಮನುನ್ ಬೊಲ್ತಾ. 31:15
5. ಪಾವ್ಲು ಅನಿ ಎಗ್ಡಾ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ನಮಸ್ಕಾರ್ ಕರುನ್ಗೆತ್ ಚಿಟಿ ಮುಗಸ್ತಾ 3:16-18

¹ ಮಿಯಾ ಪಾವ್ಲು, ಸಿಲಾಸ್ ಅನಿ ತಿಮೊತಿ, ದೆವಾ ಅಮ್ಚ್ಯಾ ಬಾಬಾ, ಅನಿ ಜೆಜು ಕ್ರಿಸ್ತಾಕ್ ಸಮಂದ್ ಪಡಲ್ಲ್ಯಾ ಥೆಸಾಲೊನಿಕಾತ್ಲ್ಯಾ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಚಿ ಸಾಂಗ್ತಲೆ ಕಾಯ್ ಮಟ್ಲ್ಯಾರ್:

² ದೆವ್ ಅಮ್ಚೊ ಬಾಬಾ, ಅನಿ ಧನಿ ಜೆಜು ಕ್ರಿಸ್ತ್ ತುಮ್ಮಾ ಶಾಂತಿ ಅನಿ ಕುರ್ಪಾ ದಿಂವ್ಚಿತ್.

ಕ್ರಿಸ್ತ್ ಯೆಲ್ಲ್ಯಾ ತನ್ನಾ ಹೊತಲಿ ಝಡಿ

³ ಅಮ್ಚ್ಯಾ ಭಾವಾನು ಅನಿ ಭೆನಿಯಾನು, ಅಮಿ ಸಗ್ಳ್ಯಾ ಎಳಾರ್ ದೆವಾಕ್ ಧನ್ಯವಾದ್ ದಿತಾಂವ್. ಅನಿ ಅಶೆ ಅಮಿ ಕರುಕುಚ್ ಪಾಜೆ. ಕಶ್ಯಾಕ್ ಮಟ್ಲ್ಯಾರ್, ತುಮ್ಮೊ ವಿಶ್ವಾಸ್ ವಾಡುನ್ಗೆತುಚ್ ಜಾವ್ಕ್ ಲಾಗ್ಲಾ, ಅನಿ ತುಮ್ಮಾ ಎಕಾಮೆಕಾಂಚ್ಯಾ ಮದ್ದಿ ಹೊತ್ತೊ ಪ್ರೆಮ್ ಅನಿ ಉಲ್ಲೊ ಘಟ್ ಹೊವ್ವಗೆತುಚ್ ಜಾವ್ಕ್ ಲಾಗ್ಲಾ

⁴ ತ್ರೆಚೆಸಾಟೆಚ್ ತುಮಿ ಕವ್ಡ್ಯಾ ತರಾಸಾನ್ ಅನಿ ಕಸ್ವಾನ್ ತುಮ್ಮೊ ವಿಶ್ವಾಸ್ ಚಾಲ್ವನ್ ಘೆವ್ನ್ ಯೆಲ್ಯಾಶಿ, ಅನಿ ಕಸ್ಲೊ ಕಸ್ತ್ ಅನಿ ತರಾಸ್ ತುಮಿ ವಿಶ್ವಾಸಾನ್ ಸೊಸುಲ್ಯಾಸಿ ಮನ್ತಲ್ಯಾ ವಿಶಯಾತ್, ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಚಿ ಬೊಲುಕ್ ಅಮ್ಕಾ ಅಭಿಮಾನ್ ದಿಸ್ತಾ.

5 ಹೆ ಸಗ್ಳೆ ಬಗಟ್ಲಾರ್, ದೆವಾಚೊ ಝಡ್ತಿಚೊ ದಿಸ್ ಯೆವ್ನ್ ಹೊಲಾ, ಅನಿ ತುಮಿ ಸಗ್ಳೆ ಜೆ ಖಲ್ಯಾ ರಾಜಾಸಾಟ್ಲೆ ಕಸ್ತ್ ಸೊಸುಲ್ಯಾಸಿ, ತ್ಯಾ ರಾಜಾತ್ ಜಾವ್ನ್ ಯೊಗ್ಯ ಮನಿ ಸರ್ಕೆ ನಿರ್ನಯ್ ಹೊಲಾ ಮನ್ತಲೆ ದಾಕ್ಟನ್ ದಿತಾ.

6 ಜೆ ಖಲೆ ಸಮಾ ಹಾಯ್ ತೆಚ್ ದೆವ್ ಕರ್ತಾ, ಜೆ ಕೊನ್ ತುಮ್ಮಾ ಕಸ್ತ್ ದಿತಾ ತೆಂಚೆ ವರ್ತಿ ದೆವ್ ಕಸ್ತ್ ಹಾನ್ತಾ.

7 ಅನಿ ಕಸ್ತ್ ಸೊಸ್ತಲ್ಯಾ ಅಮ್ಮಾ ಅನಿ ತುಮ್ಮಾ ದೆವ್ ಸುಟ್ಕಾ ದಿತಾ. ಹೆ, ತೊ ಧನಿ ಜೆಜು ಕ್ರಿಸ್ತ್ ಸರ್ಗಾ ವೈನಾ ಅಪ್ಪಾಚ್ಯಾ ಮೆಜುಕ್ ಹೊಯ್ನಾ ತವ್ಣ್ಯಾ ದುತಾಂಚ್ಯಾ ವಾಂಗ್ಡಾಯೆಲ್ಲ್ಯಾ ಎಳಾರ್ ಕರ್ತಾ.

8 ಧನಿ ಜೆಜು ಕ್ರಿಸ್ತ್ ಎಕ್ ಪೆಟ್ಲಲ್ಯಾ ಆಗಿಚ್ಯಾ ವಾಂಗ್ಡಾಯೆತಾ, ಅನಿ ಜೆ ಕೊನ್ ದೆವಾಕ್ ಸ್ವಿಕಾರ್ ಕರಿನಾ, ಅನಿ ಧನಿಯಾ ಜೆಜುಚ್ಯಾ ಬರ್ಯಾ ಖಬ್ರೆಕ್ ಮಾನುನ್ ಘೆವ್ನ್ ಚಲಿನಸಲ್ಲ್ಯಾಕ್ಶಿ ಶಿಕ್ಷಾ ದಿತಾ.

9 ತೆಂಕಾ ಧನಿಯಾಚ್ಯಾ ಇದ್ರಾಕ್ ನಾ ಅನಿ ತೆಚ್ಯಾ ಮೊಟ್ಯಾ ಮಹಿಮೆತ್ನಾ ಕಾಡುನ್ ಕನ್ನಾಚ್ ಕಮಿ ಹೊಯ್ನುಸಲ್ಲ್ಯಾ ನಾಸಾಚ್ಯಾ ಶಿಕ್ಷಾತ್ ಘಾಲುನ್ ಹೊತಾ.

10 ತ್ಯಾ ದಿಸಿ ತೊ ಅಪ್ಪಾಚ್ಯಾ ವಿಶ್ವಾಸಾಚ್ಯಾ ಪವಿತ್ರ್ ಲೊಕಾನಿಕ್ನಾ ಮಹಿಮಾ ಅನಿ ಮಾನ್ ಘೆವ್ನ್ ಮನುನ್ ಯೆಲ್ಲ್ಯಾ ತನ್ನಾ ತುಮಿಬಿ ತ್ಯಾ ವಿಶ್ವಾಸಾಚ್ಯಾ ಲೊಕಾಂಚ್ಯಾ ಮದ್ದಿ ರ್ಹಾತ್ಯಾಶಿ, ಕಶ್ಯಾಕ್ ಮಟ್ಲಾರ್ ತುಮಿ, ಅಮಿ ಸಾಂಗಟೆಲ್ಲ್ಯಾ ಬರ್ಯಾ ಖಬ್ರೆವರ್ತಿ ವಿಶ್ವಾಸ್ ಕರ್ಲ್ಯಾಸಿ.

11 ತೆಚೆಸಾಟ್ಲೆ, ಅಮಿ ಕನ್ನಾಬಿ ತುಮ್ಮಾಚ್ಯಾ ಸಾಟ್ಲೆ ಮಾಗ್ನಿ ಕರುನೆತುಚ್ ರ್ಹಾತಾಂವ್. ಖಚ್ಯಾ ಬರ್ಯಾ ವಾಟೆನ್ ತುಮಿ ಚಲುಚೆ ಮನುನ್ ದೆವಾನ್ ತುಮ್ಮಾ ಬಿಲ್ವುಲ್ಯಾನಾಯ್ ತಸೆ ತುಮಿ ಜಿವನ್ ಕರುಕ್ ಹೊಂವ್ಚಿ ಮನುನ್ ಅಮಿ ಮಾಗ್ತಾಂವ್. ಅಪ್ಪಾಚ್ಯಾ ತಾಕ್ಶಿನ್ ತೊ ತುಮ್ಮಿ ಸಗ್ಳೆ ಬರ್ಯಾಪಾನಾಚಿ ಉದ್ದೆಸಾ ಪುರಾ ಕರುಂದಿತ್, ಅನಿ ತುಮ್ಮೆ ವಿಶ್ವಾಸಾಚೆ ಕಾಮ್ ಪುರಾ ಕರುಂದಿತ್ ಮನುನ್ ಮಾಗ್ತಾಂವ್.

12 ಅಶೆ ಅಮ್ಮಾ ಧನಿಯಾ ಜೆಜುಚ್ಯಾ ನಾವಾಕ್ ತುಮ್ಮಾಚ್ಯಾ ವೈನಾ ಮಹಿಮಾ ಗಾವುಂದಿತ್, ಅನಿ ಅಮ್ಮಾ ದೆವಾಚ್ಯಾ ಅನಿ ಧನಿಯಾ ಜೆಜು ಕ್ರಿಸ್ತಾಚ್ಯಾ ಕುರ್ಪೆ ವೈನಾ ತುಮ್ಮಾ ಮಹಿಮಾ ಗಾವುಂದಿತ್.

2

ಬುರ್ಸೊ

1 ಮಾಜ್ಯಾ ಭಾವಾ- ಭೆನಿಯಾನು, ಅಮ್ಚ್ಯಾ ಧನಿಯಾ ಜೆಜು ಕ್ರಿಸ್ತಾಚ್ಯಾ ಯೆತಲ್ಯಾ ವಿಶಯಾತ್ ಅನಿ ಅಮಿ ತೆಚ್ಯಾ ಭೊತ್ಯಾನಿ ಗೊಳಾ ಹೊತಲ್ಯಾ ವಿಶಯಾತ್ ಅಮ್ಚಾ ತುಮ್ಚ್ಯಾಕೆ ಬೊಲ್ತಲೆ ಹಾಯ್. ಹೆಚ್ಯಾ ವಿಶಯಾತ್ ಅಮಿ ತುಮ್ಚ್ಯಾಕಡೆ ಅಶೆ ಮಾಗ್ತಾಂವ್.

2 ಧನಿಯಾಚೊ ದಿಸ್ ಯೆಲಾ ಮನುನ್ ಕೊನ್ ತರ್ ಸಾಂಗಟ್ಲ್ಯಾರ್ ತುಮಿ ಎಗ್ಡೆವ್ ಗೊಂದ್ಕುನಕಾಸಿ, ಕಶ್ಯಾಕ್ ಮಟ್ಲ್ಯಾರ್, ಅಮಿ ಪ್ರಚಾರಾಚ್ಯಾ ವೈನಾ ಅನಿ ಚಿಟಿ ಲಿವ್ತಲ್ಯಾ ವೈನಾ ಹೆಚ್ಯಾ ವಿಶಯಾತ್ ಶಿಕ್ವೆಲಾ.

3 ಕೊನ್ಬಿ ಖಲ್ಯಾ ವಾಟೆನ್ಬಿ ತುಮ್ಚಾ ಪಸ್ತುಚೆ ನ್ಹಯ್, ತಸೆ ತುಮಿ ಉಶಾರ್ಕಿನ್ ರ್ಹಾವಾ, ಕಶ್ಯಾಕ್ ಮಟ್ಲ್ಯಾರ್ ನರ್ಕಾಕ್ ಸಮಂದ್ ಪಡಲೊ ದುಸ್ತ್ ಅನಿ ಬುರ್ಸೊ ವಿರೊದಿ ದಿಸ್ಲ್ಯಾ ಸಿವಾಯ್ ತೊ ನಾಸಾಚೊ ದಿಸ್ ಯೆಯ್ ನಾ.

4 ತೊ ಸಗ್ಳ್ಯಾ ಸಾಮಾನಾಚ್ಯಾ ವಿರೊದ್ ದೆವಾಚೆ ಮನುನ್ ಹೊತ್ಯಾಂಚ್ಯಾ ಮಟ್ಲ್ಯಾರ್ ಪುಜಾ ಕರ್ತಲ್ಯಾ ದೆವಾಚ್ಯಾ ವಿರೊದ್ ರ್ಹಾತಾ ಅನಿ ಅಪ್ಪಿಚ್ ಸಗ್ಳ್ಯಾನ್ತಿ ಮೊಟೊ ಮನುನ್ ಸಾಂಗ್ತಾ. ದೆವಾಚ್ಯಾ ಗುಡಿತ್ ಗುಸುನ್ ಬಸ್ತಾ ಅನಿ ಅಪ್ಪಿಚ್ ದೆವ್ ಮನುನ್ ಸಾಂಗುಕ್ ಲಾಗ್ತಾ.

5 ಮಿಯಾ ತುಮ್ಚ್ಯಾ ವಾಂಗ್ಡಾ ಹೊತ್ಯಾ ತನ್ನಾ ಹ್ಯಾ ಸಗ್ಳ್ಯಾಂಚ್ಯಾ ವಿಶಯಾತ್ ತುಮ್ಚ್ಯಾಕೆ ಬೊಲಲೊ ಮನುನ್ ತುಮ್ಚಾ ಯಾದ್ ಹಾಯ್ ಕಾಯ್ ನಾ?

6 ಖರೆ ಹೆ ಸಗ್ಳೆ ತುಮ್ಚಾ ಗೊತ್ತ್ ಹಾಯ್, ಖಲ್ಯಾ ಎಳಾಕ್ ಹೊವ್ಚೆ ಮನುನ್ ಹಾಯ್ ತೊ ಎಳ್ ಯೆವ್ಚ್ಯಾ ಅದ್ನಿ, ತೊ ವಿರೊದಿ ಇದ್ರಾಕ್ ಯೆಯ್ ನಸಿಸರ್ಕೆ ತೆಕಾ ಖಲಿ ತಾಕತ್ ಅಡ್ವನ್ ಧರ್ತಾ ಮನ್ತಲೆ ತುಮ್ಚಾ ಗೊತ್ತ್ ಹಾಯ್.

7 ಘುಟಾನಿ ಹೊತ್ತೊ ಹ್ಯೊ ವಿರೊದಿ ಅಪ್ಪಾಚೆ ಕಾಮ್ ಕರುನ್ಗಿತುಚ್ ಹಾಯ್. ಖರೆ ತ್ಯಾ ಘುಟಾನ್ ಹೊತ್ಯಾ ವಿರೊದಿಕ್ ಅಡ್ವುನ್ ಧರಲ್ಲೊ ಎಕ್ಲೊಹಾಯ್, ತೆನಿ ಅವ್ಯಾಸ್ ದಿ ನಸ್ತಾನಾ ತೊ ವಿರೊದಿ ಕಾಮ್ ಕರಿನಾ.

8 ತೊ ವಿರೊದಿ ನದ್ರೆಕ್ ಪಡ್ತಾ, ಖರೆ ತವ್ವಾಕ್ ಮಟ್ಲ್ಯಾರ್ ಜೆಜು ಅಪ್ಪಾಚ್ಯಾ ತೊಂಡಾಚ್ಯಾ ಶ್ವಾಸಾನ್ ತೆಚೊ ಜಿವ್ ಕಾಡ್ತಾ ಅನಿ ಅಪ್ಪಿ ಯೆತಲೊ ಹಾಯ್ ತ್ಯಾ ಮಹಿಮೆನ್ ತೆಕಾ ನಾಸ್ ಕರುನ್ ಟಾಕ್ತಾ.

9 ತೊ ವಿರೊದಿ ಸೈತಾನಾಚ್ಯಾ ತಾಕ್ತಿನ ಯೆತಾ ಅನಿ ಸೈತಾನಾಚ್ಯಾ ತಾಕ್ತಿನ ಮೊಟಿ-ಮೊಟಿ ಕಾಮಾ ಕರುನ್ ದಾಕ್ಪುತಾ ಝುಟಿ ಜಾದುವಾ, ಅನಿ ಆಜಾಪಾ ಕರುನ್ ದಾಕ್ಪುತಾ.

10 ಅನಿ ಜೆ ಕೊನ್ ನಾಸ್ ಹೊತಲೆ ಹಾತ್, ತೆಂಕಾ ಹೆ ಸಗ್ಳೆ ಕರುನ್ ದಾಕ್ಪುನ್ ಮಳ್ಳೆ ಕರುಕ್ ಭಗ್ತಾ. ಹಿ ಲೊಕಾ ನಾಸ್ ಹೊವ್ನ್ ಜಾತಲಿಚ್, ಕಶ್ಯಾಕ್ ಮಟ್ಲ್ಯಾರ್, ಖರೆ ಪಾನಾಚೊ ಪ್ರೆಮ್ ಕರುನ್ ಅಪ್ಪಾಚಿ ಸುಟ್ಕಾ ಕಮ್ಮುನ್ ಘೆತಲ್ಯಾಚ್ಯಾ ವಿರೊದ್ ತೆನಿ ಗೆಲ್ಯಾನಿ.

11 ತೆಚೆಸಾಟ್ಲಿ ಝುಟಿ ಹೊತ್ತೆ ಖರೆ ಮನುನ್ ದಿಸಿ ಸರ್ಕೆ ಹೊಯ್ ಸರ್ಕಿ ಎಕ್ ಮೊಟಿ ತಾಕತ್ ದೆವ್ ತೆಂಚ್ಯಾ ವರ್ತಿ ಧಾಡ್ತಾ.

12 ಅಶೆ, ಖರೆ ಮಾನುನ್ ಘೆಯ್ನಸ್ತಾನಾ ಪಾಪಾತ್ ಕುಶಿ ಹೊವ್ನ್ ಜಿವನ್ ಕರ್ತಲ್ಯಾಂಚ್ಯಾ ವರ್ತಿ ದೆವಾಚಿ ಶಿಕ್ಷಾ ಉತ್ರನ್ ಯೆತಾ.

ಸುಟ್ಕಾ ಜೊಡುನ್ ಘೆವ್ನ್ ತುಮ್ಮಾ ಎಚಲೆ ಹಾಯ್

13 ಭಾವ್- ಭೆನಿಯಾನು, ಧನಿಯಾಕ್ ಲೈ ಪ್ರೆಮಾಚೆ ತುಮಿ ತುಮ್ಮಾಸಾಟ್ಲಿ ಅಮಿ ಸದ್ದಿಚ್ ದೆವಾಚಿ ಉಪ್ಕಾರ್ ಸ್ತುತಿ ಕರುಕ್ ಪಾಜೆ ದೆವ್ ತುಮ್ಮೊ ಪ್ರೆಮ್ ಕರ್ತಾ. ಕಶ್ಯಾಕ್ ಮಟ್ಲ್ಯಾರ್ ಪವಿತ್ರಪಾನ್ ದಿತಲ್ಯಾ ಪವಿತ್ರ್ ಆತ್ಮ್ಯಾಚ್ಯಾ ವೈನಾ ಅನಿ ಖರ್ಯಾ ವಿಶ್ವಾಸಾಚ್ಯಾ ವೈನಾ ತುಮಿ ಸುಟ್ಕಾ ಜೊಡುನ್ ಘೆವ್ಸಾಟ್ಲಿ ಮನುನ್ ದೆವಾನ್ ಅಮ್ಮಾ ಪಯ್ಲೆಚಿ ಫಳಾ ಹೊವ್ನ್ ಎಚುನ್ ಕಾಡ್ಲ್ಯಾನ್.

14 ಅಮ್ಮಾ ಧನಿಯಾ ಜೆಜು ಕ್ರಿಸ್ತಾಚ್ಯಾ ಮಹಿಮೆತ್ ವಾಟೊ ಘೆವ್ಸಾಟ್ಲಿ ಅಮಿ ಸಾಂಗಲ್ಲ್ಯಾ ಬರ್ಯಾ ಖಬ್ರೆ ವೈನಾ ದೆವಾನ್

ತುಮ್ಮಾ ಬಲವ್ವಿ ದಿಲ್ಯಾನ್.

15 ತೆಚೆಸಾಟ್ಲೆ ಮಾಜ್ಯಾ ಭಾವಾ-ಭೆನಿಯಾನು, ತುಮಿ ಘಟ್ ರ್ಹಾವಾ ಅನಿ ಅಮಿ ಲಿವಲ್ಲ್ಯಾ ಚಿಟಿಯಾ, ನಾ ಹೊಲ್ಯಾರ್ ಸಾಂಗಲ್ಲ್ಯಾ ಗೊಸ್ವಿಯಾಂಚ್ಯಾ ವೈನಾ ತುಮ್ಮಾ ಗಾವಲ್ಲಿ ಶಿಕಾಪಾ ಯಾದ್ ಥವ್ನ್ ಘೆವಾ.

16 ಅಮ್ಚೊ ಧನಿ ಜೆಜು ಕ್ರಿಸ್ತ್, ಅನಿ ಅಮ್ಚೊ ದೆವ್ ಬಾಬಾ, ಅಮ್ಚೊ ಪ್ರೆಮ್ ಕರ್ತಲೊ ಅನಿ ಅಪ್ಪಾಚ್ಯಾ ಕುರ್ಪೆನ್ ಮೊಟೊ ಧೈರೊ ಅನಿ ಎಕ್ ಘಟ್ ಬರೊಸೊ ದಿಲ್ಲೊ.

17 ಕನ್ನಾಬಿ ಬರೆ ಕರುಕ್ ಅನಿ ಸಾಂಗುಕ್ ಧೈರೊ ಅನಿ ತಾಕತ್ ದಿಂವ್ಹಿತ್.

3

ಅಮ್ಚ್ಯಾಸಾಟ್ಲೆ ಮಾಗ್ನಿ ಕರಾ

1 ಆಕ್ರಿಕ್ ಅಮ್ಚ್ಯಾ ಭಾವಾ-ಭೆನಿಯಾನು, ಅಮ್ಚ್ಯಾಸಾಟ್ಲೆ ಮಾಗ್ನಿ ಕರಾ. ತುಮ್ಮಾ ಮದ್ದಿ ಕಶೆ ಧನಿಯಾಚಿ ಖಬರ್ ಪಾವ್ಲಿ ಅನಿ ತಿಕಾ ತುಮಿ ಕಶೆ ಮಾನ್ ದಿಲ್ಯಾಸಿ ತಸೆಚ್ ತಿ ಲಗ್ಗು-ಲಗ್ಗುನಾ ಸಗ್ಳ್ಯಾಕೆ ಜಾವ್ನ್ ಪಾವುಂದಿ, ಅನಿ ತಿಕಾ ಮಾನ್ ದಿವ್ನ್ ಸ್ವಿಕಾರ್ ಕರಿ ಸರ್ಕೆ ಹೊಂವ್ಹಿತ್.

2 ಬುರ್ಸ್ಯಾಪಾನಾತ್ನಾ ಅನಿ ವಾಯ್ ಮೊನ್ಸನಿತ್ನಾ ಅಮ್ಕಾ ಬಚಾವ್ ಕರ್ ಮನುನ್ ಅಮ್ಚ್ಯಾಸಾಟ್ಲೆ ಮಾಗ್ನಿ ಕರಾ, ಕಶ್ಯಾಕ್ ಮಟ್ಲ್ಯಾರ್ ಸಗ್ಳಿ ಲೊಕಾ ಬರಿ ಖಬರ್ ಮಾನುನ್ ಘೆಯೆನಾತ್.

3 ಖರೆ, ಧನಿ ವಿಶ್ವಾಸಿ,ತೊ ತುಮ್ಮಾ ತಾಕತ್ ದಿತಾ ಅನಿ ವಾಯ್ವನಿತ್ನಾ ರಾಕ್ತಾ.

4 ಧನಿ ತುಮ್ಮಾ ವಿಶಯಾತ್ ಲೈವಿಶ್ವಾಸ್ ಅಮ್ಕಾ ದಿತಾ ಅನಿ ಅಮಿ ತುಮ್ಮಾ ಕಾಯ್ ಸಾಂಗಲ್ಲ್ಯಾಂವ್ ತಸೆ ತುಮಿ ಚಲುಲ್ಯಾಸಿ, ಅನಿ ಫಿಡೆಬಿ ತಸೆಚ್ ಚಲ್ತಾಸಿ ಮನ್ತಲೆ ಅಮ್ಕಾ ಖರೆಚ್ ಗೊತ್ತ್ ಹಾಯ್.

5 ದೆವ್ ತುಮ್ಮಾ ದೆವಾಚ್ಯಾ ಪ್ರೆಮಾಚ್ಯಾ ಮೊಟ್ಯಾ ಸಮ್ವನಿಕ್ಡೆ ಅನಿ ಕ್ರಿಸ್ತಾಚ್ಯಾ ಭಿಯೆನಸಲ್ಲ್ಯಾ ಘಟ್ಟಪಾನಾಕ್ಡೆ ಚಾಲ್ಪುಂದಿತ್.

ಕಾಮ್ ಅನಿ ಜವಾಬ್ದಾರಿ

6 ಅಮ್ಮಾ ಭಾವಾ-ಭೆನಿಯಾನು, ಅಮ್ಮಾ ಧನಿಯಾ ಜೆಜು ಕ್ರಿಸ್ತಾಚ್ಯಾ ನಾವಾನ್ ಅಮಿ ತುಮ್ಮಾ ಸಾಂಗ್ತಾಂವ್, ಅಳ್ಸಿಪಾನಾಚೆ ಜಿವನ್ ಕರ್ತಲ್ಯಾ ಸಗ್ಳ್ಯಾ ಲೊಕಾನಿ ಅಮಿ ಸಾಂಗ್ತಲ್ಯಾ ಹ್ಯಾ ಗೊಸ್ವಿಯಾ ಪಾಳುಚೆ.

7 ಅಮಿ ತುಮ್ಮಾ ವಾಂಗ್ಡಾ ಹೊತ್ಯಾ ತನ್ನಾ ಆಳ್ಸಿಪಾನಾನ್ ರ್ಹಾಯ್‌ನಸಿ. ಅಮಿ ಕಶೆ ಅನಿ ಕಾಯ್-ಕಾಯ್ ಕರ್ಲಾಂವ್ ಮನ್ತಲೆ ತುಮ್ಮಾಚ್ ಗೊತ್ ಹಾಯ್.

8 ಅಮಿ ಕೊನಾಕ್ನಾಬಿ ಕಾಯ್ ಪೈಸೆ ದಿ ನಸ್ತಾನಾ ಫುಕೊಟ್ ಜೆವ್ನ್ ನಾಂವ್; ಅಮಿ ಕಾಮ್ ಕರ್ಲಾಂವ್ ರಾಬ್ಬುಕ್ ಕರ್ಲಾಂವ್. ಅಮಿ ತುಮ್ಮಾ ತ್ಲಾ ಕೊನಾಚ್ಯಾ ವರ್ತಿಬಿ ಎಕ್ ವಜೆ ಹೊತಲೆ ನಕ್ಲೊ ಮನುನ್ ಅಮಿ ದಿಸ್ ರಾತ್ ಕಾಮ್ ಕರ್ಲಾಂವ್.

9 ತುಮಿಚ್ ಸಗ್ಳೊ ಅಮ್ಚೊ ಖರಚ್ ಬಗುನ್ ಘೆವ್ನ್ ಜಾವಾ ಮನ್ತಲೊ ಹಕ್ ಅಮ್ಮಾ ನತ್ತೊ ಮನ್ತಲ್ಯಾ ಸಾಟ್ಲಿ ಅಮಿ ಅಶೆ ಕರುಕ್ ನಾವ್. ತುಮ್ಮಾ ಅಮಿ ಎಕ್ ಉದಾರನ್ ಹೊವ್ಚೆ ಅನಿ ತುಮಿಬಿ ತಸೆಚ್ ಕರುಚೆ ಮನುನ್ ದಾಕ್ಟುಸಾಟ್ಲಿ ಅಮಿ ತಸೆ ಕರ್ಲಾಂವ್.

10 ಅಮಿ ತುಮ್ಮಾ ವಾಂಗ್ಡಾ ಹೊತ್ಯಾ ತನ್ನಾ ಅಮಿ ಕನ್ನಾಬಿ ಸಾಂಗುಕ್ ಲಾಗಲ್ಲಾಂವ್, ಜೊ ಕೊನ್ ಕಾಮ್ ಕರಿನಾ ಮನ್ತಾ ತೆಕಾ ಉಪ್ಪಾಸಿ ಟಾಕಾ.

11 ಅಮಿ ಅಶೆ ಕಶ್ಯಾಕ್ ಸಾಂಗುಕ್ ಲಾಗ್ಲಾಂವ್ ಮಟ್ಲಾರ್, ಉಲ್ಲಿ ತುಮ್ಮಾಚ್ಯಾ ಲೊಕಾ ಕಾಮ್ ಕರಿನಸ್ತಾನಾ ಆಳ್ಸಿಪಾನಾನ್ ಪಡುನ್ ರ್ಹಾತ್ಯಾತ್ ಅನಿ ದುಸ್ರ್ಯಾಂಚ್ಯಾ ಖಬ್ರಿಯಾಚಿ ಜಾವ್ನ್ ಗುಸುನೆತ್ ರ್ಹಾತ್ಯಾತ್ ಮನುನ್ ಅಮಿ ಆಯಿಕ್ಲಾವ್.

12 ಅಮಿ ಧನಿಯಾ ಜೆಜು ಕ್ರಿಸ್ತಾಚ್ಯಾ ನಾವಾನ್ ಅಸ್ಯಾ ಲೊಕಾಕ್ ಉಶಾರ್ಕಿ ದಿವ್ನ್ ಹುಕುಮ್ ಕರ್ತಾಂವ್. ಕಶ್ಯಾಕ್ ಮಟ್ಲಾರ್ ತೆನಿ ಅಪ್ಲ್ಯಾ ಕಾಮಾಕ್ಚಿ ಅನಿ ಅಪ್ಲ್ಯಾ ಜಿವನಾಕ್ ಪಾಜೆ ಹೊಲ್ಲೆ ಅಪ್ಪಿಚ್ ರಾಬುನ್ ಕಮ್ಪುನ್ ಘೆಂವ್ಡಿತ್.

13 ಖರೆ ತುಮಿ ಮಾಜ್ಯಾ ಭಾವಾ-ಭೆನಿಯಾನು, ಬರಿ ಕಾಮಾ ಕರ್ತಲ್ಯಾತ್ ಕನ್ನಾಬಿ ಹಾರುನ್ ಜಾವ್‌ನಕಾಶಿ.

14 ಅಮಿ ಲಿವಲ್ಲಾ ಹ್ಯಾ ಚಿಟಿತ್ಲಾ ಗೊಸ್ವಿಯಾ ತುಮ್ಮಾತ್ಲಿ ಉಲ್ಲಿ ಲೊಕಾ ಆಯ್ಕಿನಸ್ತಾನಾ ರ್ಹಾತ್ಯಾತ್, ತೆಂಚಿ ಫಾಟ್ ಸೊಡುನ್ ಸೊಡಾ, ತೆಂಕಾ ಕಾಯ್ಚಿ ಕರುಕ್ ಜಾವ್‌ನಕಾಶಿ, ಅಶೆ ತೆಂಚಿ ತೆಂಕಾಚ್ ಲಜ್ಜಾ ದಿಸ್ತಾ.

15 ಖರೆ ದುಸ್ಮಾನಾಂಚ್ಯಾ ಸರ್ಕೆ ತೆಂಕಾ ಬಗುನಕಾಸಿ, ಕ್ರಿಸ್ತಾಕ್ ವಿಶ್ವಾಸ್ ಕರಲ್ಲಾ ಭಾವಾಂಚ್ಯಾ ಸಾರ್ಕೆ ತೆಂಕಾ ಬುದ್-ಬಾಳ್ ಸಾಂಗಾ.

ಆಕ್ರಿಚ್ಯಾ ಗೊಸ್ವಿಯಾ

16 ಸಮಾದಾನಾಚೊ ಮುಳ್ ಹೊವ್ನ್ ಹೊತ್ತೊ ಧನಿ ಸಗ್ಳ್ಯಾ ಎಳಾರ್ ಅನಿ ಸಗ್ಳ್ಯಾ ವಾಟಿನಿ ತುಮ್ಮಾ ಸಮಾದಾನ್ ದಿಂವ್ಚಿತ್. ಧನಿ ತುಮ್ಮಾ ಸಗ್ಳ್ಯಾಂಚ್ಯಾ ವಾಂಗ್ಡಾರ್‌ಹಾಂವ್ಚಿತ್.

17 ಮಿಯಾ ಪಾವ್ಲು ಮಾಜ್ಯಾ ಸ್ವತಾಚ್ಯಾ ಹಾತಿನಿ ತುಮ್ಮಾ ನಮಸ್ಕಾರ್ ಲಿವ್ಲಾ: ಮಿಯಾ ಅಸೆಚ್ ಸಗ್ಳ್ಯಾ ಚಿಟಿಯಾ ವೈನಿ ಬಿ ಸಹಿ ಕರ್ತಾ, ಅನಿ ಮಿಯಾ ಲಿವ್ಲೆ ಅಸೆಚ್.

18 ಅಮ್ಚ್ಯಾ ಧನಿಯಾ ಜೆಜು ಕ್ರಿಸ್ತಾಚಿ ಕುರ್ಪಾ ತುಮ್ಮಾ ಸಗ್ಳ್ಯಾಂಚ್ಯಾ ವಾಂಗ್ಡಾರ್‌ಹಾಂವ್ಚಿತ್.

ದೆವಾಚಿ ಖರಿ ಖಬರ್

Kannada: ದೆವಾಚಿ ಖರಿ ಖಬರ್ (Bible) Siddi New Testament

copyright © 2024 The Word for the World International

Language: ಕನ್ನಡ

Contributor: The Word for the World South Asia

ದೆವಾಚಿ ಖರಿ ಖಬರ್

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 22 Dec 2025 from source files dated 6 May 2025

e2b6c0cb-91ac-5f38-846d-e5719ab650f8